

04-05-2024

08.30 Hrs

HL-Opening

آکاشوانی سے پیش ہے خبرنامہ

شبانہ بیگم

آداب: خبرنامے کے ساتھ میں

پہلے اس وقت کی خاص خبریں

1. لوک سبھا انتخابات کیلئے چناؤ مہم زور شور سے جاری ہے۔ سیاسی پارٹیوں کے اہم رہنما پولنگ والے علاقوں میں عوامی جلسوں اور روڈ شو کے ذریعہ پارٹی امیدواروں کیلئے ووٹ مانگ رہے ہیں۔
2. وزیراعظم اور BJP کے سینئر رہنما نریندر مودی آج جھارکھنڈ اور بہار میں انتخابی ریلیاں کریں گے۔ بہوجن سماج پارٹی کی سربراہ مایاوتی اترپردیش میں عوامی جلسے سے خطاب کریں گی۔
3. لوک سبھا انتخابات کے پانچویں مرحلے کیلئے کاغذات نامزدگی کی جانچ پڑتال آج کی جائے گی۔
4. برازیل کے جنوبی علاقے میں تباہ کن بارش اور مٹی کے تودے کھسکنے سے 37 افراد ہلاک ہو گئے ہیں۔
5. اور IPL کرکٹ میں: ممبئی میں کولکاتہ نائٹ رائڈرز نے ممبئی انڈینس کو 24 رن سے ہرایا۔

اب خبریں تفصیل سے۔

## CAMPAIGNIG

لوک سبھا انتخابات کیلئے چناؤ مہم زور شور سے جاری ہے۔ سیاسی پارٹیوں کے سرکردہ رہنما پولنگ والے علاقوں میں عوامی جلسوں، ریلیاں اور روڈ شو کے ذریعہ اپنی اپنی پارٹی کے امیدواروں کیلئے ووٹ مانگ رہے ہیں۔ دو مرحلوں کے انتخابات مکمل ہونے کے بعد باقی مرحلوں کے انتخابات کیلئے انتخابی مہم بڑے پیمانے پر جاری ہے۔ تیسرے مرحلے کے تحت 10 ریاستوں اور مرکز کے زیر انتظام ایک علاقے کی 93 لوک سبھا سیٹوں کیلئے منگل کے روز ووٹ ڈالے جائیں گے۔

وزیراعظم اور BJP کے سینئر رہنما نریندر مودی آج جھارکھنڈ اور بہار میں چناؤ ریلیاں کریں گے۔ جناب مودی آج سہ پہر جھارکھنڈ کے پلامو ضلعے اور Gumla کے Sisai کے مقام پر دو

انتخابی ریلیوں سے خطاب کریں گے۔ اس کے بعد جناب مودی بہار کے درہنگہ میں ایک جلسہٴ عام سے خطاب کریں گے۔

درہنگہ پارلیمانی حلقے میں لوک سبھا انتخابات کے چوتھے مرحلے کے تحت اس مہینے کی 13 تاریخ کو پولنگ ہوگی۔ گجرات میں جیسے جیسے چناؤ کی تاریخ قریب آ رہی ہے، انتخابی مہم عروج پر ہے۔ BJP کے سینئر رہنما جناب امت شاہ آج Chhota Udepur، ولساڈ اور دمن اور دیو میں پارٹی امیدواروں کی حمایت میں تین انتخابی ریلیوں سے خطاب کریں گے۔ کانگریس کی رہنما پرینکا گاندھی بانس کانتھا میں پارٹی کے امیدوار کے حق میں ایک چناؤ ریلی سے خطاب کریں گی۔

عام آدمی پارٹی کے رہنما اور پنجاب کے وزیر اعلیٰ بھگوت مان آج Bharuch میں دو ریلیوں سے خطاب کریں گے۔ گجرات میں لوک سبھا انتخابات کے تیسرے مرحلے کے تحت ایک ہی مرحلے میں 7 مئی کو ووٹ ڈالے جائیں گے۔ بہوجن سماج پارٹی کی صدر مایاوتی آج اترپردیش کے آگرہ میں ایک عوامی جلسے سے خطاب کریں گی۔ آگرہ لوک سبھا سیٹ کیلئے پولنگ تیسرے مرحلے کے تحت ہوگی۔\*

## CHATTISGARH POLLING

چھتیس گڑھ میں لوک سبھا انتخابات کے تیسرے مرحلے کے تحت 7 مئی کو 7 پارلیمانی حلقوں میں ووٹ ڈالے جائیں گے۔ ووٹنگ کے فیصد میں اضافے اور لوگوں کو اپنے حق رائے دہی کے استعمال کی طرف راغب کرنے کی غرض سے مختلف اضلاع میں کئی اقدامات کئے جا رہے ہیں۔

V/C Vikalp Shukla

ایک رپورٹ۔

چھتیس گڑھ میں 4 لوک سبھا حلقوں میں جہاں پہلے دو مرحلوں میں ووٹ ڈالے گئے ہیں۔ 2019 لوک سبھا انتخابات کے مقابلے ووٹنگ کے فیصد میں اضافہ ہوا ہے۔ ریاست میں موجودہ گرم لہر کے دوران تیسرے مرحلے میں بقیہ 7 پارلیمانی حلقوں میں ووٹنگ کے فیصد میں اضافہ ہونا کسی چیلنج سے کم نہیں ہوگا۔ البتہ مختلف ضلعوں میں ووٹ ڈالنے کے لیے لوگوں کی حوصلہ افزائی کی غرض سے مختلف کھیل کود مقابلے کرکٹ میچ، سائیکل ریلیز، مشتعل ریلیاں، منعقد کی جا رہی ہیں، تاکہ لوگ گرمی کی پرواہ نہ کرتے ہوئے پولنگ مراکز پر پہنچیں اور اپنا ووٹ ڈالیں۔ اس کے علاوہ بوٹلوں، مختلف دوکانوں اور تجارتی مراکز نے ووٹ ڈالنے والے شہریوں کے لیے خصوصی رعایت کا اعلان کیا ہے۔

رائے پور سے وکلیپ شکلا کی رپورٹ کے ساتھ خبرنامے کے لیے میں.....

## MP CAMPAIGN

مدھیہ پردیش میں عام انتخابات کے تیسرے اور چوتھے مرحلے میں ووٹنگ کے فیصد میں اضافے کے لیے انتخابی کمیشن مقامی تنظیموں کے تعاون سے مختلف کوششیں کر رہا ہے۔

گوالیار میں ضلع انتخابی دفتر نے اس مہم میں شہر کے دانشوروں کو بھی شامل کیا ہے۔\*

V/C Sanjeev Sharma

پیش ہے ایک رپورٹ۔

گوالیار میں بھارتیہ طبی ادارے نے اعلان کیا ہے کہ جو لوگ ووٹ ڈالیں گے انہیں ڈاکٹروں سے بھی صلاح کی فیس سے مستثنیٰ رکھا جائے گا۔ اس کے ساتھ ہی نرسنگ ہوم اور خواتین کے امراض سے متعلق ادارے نے علاج کے خرچ میں رعایت دینے کا بھی اعلان کیا ہے۔ یہ رعایت ووٹنگ کے دن سے ایک ہفتے بعد تک جاری رہے گی۔ Chemist ایسوسی ایشن نے بھی ووٹروں کے لیے دواؤں پر خاطر خواہ رعایت دینے کا اعلان کیا ہے۔ اسی طرح بس آپریٹروں کی یونین نے بھی 7 سے 10 منی تک ووٹ ڈالنے کی غرض سے آنے والوں کے لیے کرائے میں 50 فیصد کی رعایت دینے کا اعلان کیا ہے۔ چیمبرس آف کامرس کے اراکین نے بھی اپنے ملازمین کے لیے Paid چھٹی دینے کا اعلان کیا ہے نیز ایگزیکٹیو ارکان نے لازمی طور پر ووٹ دینے کے سلسلے میں حلف بھی لیا۔ اس کے علاوہ دیگر تنظیموں نے بھی اپنی اپنی سطح پر شہریوں کو ووٹنگ کیلئے راغب کرنے کی حوصلہ افزائی کی ہے۔

بھوپال سے سنجیو شرما کی رپورٹ کے ساتھ خبرنامے کے لیے میں.....

## FIFTH PHASE

لوک سبھا انتخابات کے پانچویں مرحلے کے لیے کاغذات نامزدگی داخل کرنے کا عمل کل ختم ہو گیا۔ کاغذات کی جانچ پڑتال آج کی جائے گی، جبکہ پیر تک امیدوار اپنے نام واپس لے سکتے ہیں۔ اس مرحلے کے تحت چھ ریاستوں اور مرکز کے زیر انتظام دو علاقوں کی 49 لوک سبھا سیٹوں کیلئے 20 منی کو ووٹ ڈالے جائیں گے۔ اڈیشہ میں اسمبلی انتخابات کے دوسرے مرحلے کیلئے بھی اپنے پرچے داخل کرنے کا کل آخری دن تھا۔ یہاں بھی آج کاغذات کی جانچ پڑتال کی جائے گی۔ اترپردیش میں کل کئی اہم امیدواروں نے اپنے کاغذات نامزدگی داخل کئے۔ کانگریس کے سینئر رہنما رابل گاندھی نے اترپردیش کی رائے بریلی سیٹ سے اپنا پرچہ داخل کیا۔ رائے بریلی سے BJP کے امیدوار دنیش پرتاپ سنگھ اور امیٹھی سے کانگریس پارٹی کے امیدوار کشوری لال شرما نے بھی اپنے کاغذات جمع کرائے۔ اترپردیش میں ترنمول کانگریس کے واحد امیدوار Lalitesh Pati ترپاٹھی نے بھدوبی لوک سبھا حلقے سے اپنا پرچہ داخل کیا۔ x

## COORDINATION COMMETTI MEETING

عام آدمی پارٹی اور کانگریس نے کل نئی دلی میں I.N.D.I اتحاد کی کوآرڈینیشن کمیٹی کی میٹنگ کی۔ اس میٹنگ میں دونوں پارٹیوں نے قومی راجدھانی دلی میں لوک سبھا انتخابات کیلئے چناؤ مہم سے متعلق تال میل کے بارے میں تبادلہ خیال کیا۔ x

## COUST PROFILE KOLHAPUR

کولہاپور لوک سبھا حلقہ جو کولہاپوری چپل اور بینڈلوم مصنوعات کے لیے مشہور ہے اس کے 6 اسمبلی حلقے ہیں جو اس طرح ہیں: چاند گڑھ، رادھا نگری، کاگل، کولہاپور جنوب، کرویر اور کولہاپور شمال۔ کولہاپور میں پنج گنگا دریا میں آلودگی، یاترا سے متعلق ترقیاتی پروگرام، ہوائی سفر کی ترقی اور مانسون کے دوران سیلاب جیسے معاملات اہمیت کے حامل ہیں۔ پچھلے ہفتے

حلقے میں وزیراعظم نریندر مودی کے ایک انتخابی ریلی سے خطاب کرنے کے ساتھ ہی یہاں انتخابی مہم میں تیزی آگئی ہے۔

## V/C C-Prarthna

ایک رپورٹ۔

کولہاپور لوک سبھا سیٹ کے لیے کل 23 امیدوار میدان میں ہیں۔ لیکن یہاں سیدھا مقابلہ کانگریس اور وزیراعلیٰ ایکتاہ سندے کے درمیان ہے۔ مہا وکاس اگاڑی اتحاد نے شاہو مہاراج چھتری کی حمایت میں اپنی پوری طاقت جھونک دی ہے۔ ان کا تعلق چھتری شیواجی مہاراج کے خاندان سے ہے اور یہ کانگریس کے امیدوار کے طور پر چناؤ لڑ رہے ہیں۔ جبکہ شیو سینا نے موجودہ پارلیمانی رکن سنجے منڈا لیک کو میدان میں اتارا ہے جو سدا شیو راؤ منڈا لیک کے بیٹے ہیں اور جو کئی مرتبہ اس لوک سبھا سیٹ کی نمائندگی کر چکے ہیں۔ یہاں انتخابی مقابلہ انتہائی دلچسپ ہے۔ ایک طرف شاہو مہاراج چھتری ہیں جو حلقے میں احترام کی نظر سے دیکھے جاتے ہیں۔ دوسری طرف منڈا لیک جن کے خاندان کا دبانیوں سے اس سیٹ پر دبدبہ رہا ہے، کولہاپور میں کل تقریباً 19 لاکھ 36 ہزار ووٹرز ہیں جن میں 9 لاکھ 84 ہزار مرد، 9 لاکھ 51 ہزار خواتین اور 91 مخنت ووٹرز شامل ہیں اس حلقے میں کل مراکز 2 ہزار 156 پولنگ مراکز ہیں۔

## DELHI POLICE ARREST

دہلی پولیس نے وزیر داخلہ امت شاہ کے ویڈیو سے چھیڑچھاڑ کے معاملے میں ایکس پر اسپرٹ آف کانگریس اکاؤنٹ چلانے والے آرون ریڈی کو گرفتار کیا ہے۔ یہ گرفتاری دہلی سے کی گئی ہے۔ اس سے پہلے دہلی پولیس نے وزیر داخلہ امت شاہ کے چھیڑ چھاڑ کے گئے ویڈیوز کو وائرل کرنے کے معاملے میں ایک FIR درج کی تھی۔x

## BREAK

یہ خبرنامہ آکاشوانی سے نشر کیا جا رہا ہے۔

## CENTRE UNION

آج مرکز نے پیاز کی برآمد پر لگی پابندی کو ختم کر دیا ہے۔ ایک اطلاع نامے میں بیرون ملک تجارت کے ڈائریکٹوریٹ جنرل نے کہا ہے کہ اس حکم کا اطلاق فوری طور پر کیا جا رہا ہے۔ اس میں پیاز کی کم سے کم برآمداتی قیمت 550 ڈالر فی میٹرک ٹن ہوگی۔ پچھلے ماہ مرکز نے چھ ممالک بنگلہ دیش، متحدہ عرب امارات، بھوٹان، بحرین، ماریشش اور سری لنکا کیلئے 99 ہزار میٹرک ٹن سے زیادہ پیاز برآمد کرنے کی اجازت دی تھی۔ حکومت نے 2 ہزار میٹرک ٹن سفید پیاز کی برآمد کی بھی اجازت دی ہے۔ مغربی ایشیاء اور کچھ یورپی ملکوں کو برآمد کرنے کی غرض سے خصوصی طور پر کاشت کی جاتی ہے۔ پچھلے سال دسمبر میں خریف اور ربیع فصلوں میں کمی کے تناظر میں ملک میں پیاز کی دستیابی کو یقینی بنانے کی غرض سے حکومت نے پیاز کی برآمد پر پابندی عائد کر دی تھی۔x

## HP PREZ VISIT

صدر جمہوریہ درویدی مرمو آج سے 8 مئی تک ہماچل پردیش کے دورے پر رہیں گی۔ اپنے دورے کے دوران صدر جمہوریہ شملہ کے نزدیک پریسیڈینٹ ریٹریٹ Chharabra میں قیام کریں گی۔x

## TELANGANA ROHIT VEMULA CASE

تلنگانہ پولیس نے روہت ویمولا کی موت کی جانچ بند کرنے کے سلسلے میں ہائی کورٹ میں ایک ریپورٹ داخل کی ہے، جس میں کہا گیا ہے کہ روہت ویمولا جس نے حیدرآباد یونیورسٹی میں خودکشی کر لی تھی اس کا تعلق درج فہرست ذات سے نہیں تھا۔ پولیس نے ریپورٹ میں اس بات کا ذکر کیا ہے کہ وہ اس معاملے کو بند کر رہی ہے کیونکہ اسے روہت ویمولا کے درج فہرست ذات کی برادری سے تعلق رکھنے کا کوئی پختہ ثبوت نہیں ملا ہے۔ اس رپورٹ میں حیدرآباد یونیورسٹی کے سابق وائس چانسلر، Appa Rao مرکزی وزیر اسمرتی ایرانی اور BJP و ABVP کے دیگر لیڈروں کو بری کر دیا گیا ہے۔

پولس کے ڈائریکٹر جنرل روی گپتا نے بتایا کہ تحقیقات کے معاملے پر ویمولا کی ماں کی طرف سے کچھ شبہات کا اظہار کیا گیا ہے جس کی بنیاد پر اس معاملے میں مزید چھان بین کرنے کا فیصلہ کیا گیا ہے۔ ان کے دفتر کی طرف سے کہا گیا ہے کہ اس سلسلے میں کورٹ میں ایک عرضی پیش کی جائے گی جس کے ذریعے مجسٹریٹ سے اس سلسلے میں مزید چھان بین کرنے کی اجازت دینے کی درخواست کی جائے گی۔ البتہ پولیس کی تفتیش کے مطابق ویمولا اپنی ذات کی حقیقت کے بارے میں پتہ چل جانے کے خوف سے خودکشی پر آمادہ ہوا تھا کیونکہ اس نے اپنی شناخت درج فہرست ذات کے طور پر بنا رکھی تھی۔

## NEET-UAE

ملک کے سب سے باوقار سرکاری اور پرائیویٹ میڈیکل کالجوں میں آنڈر گریجویٹ میڈیکل کورسز میں داخلے کیلئے قومی اہلیتی داخلہ امتحان NEET کا انعقاد گل متحدہ عرب امارات کے تین سینٹرز میں کیا جائے گا۔ متحدہ عرب امارات کے 2 ہزار 200 سے زیادہ طلباء نے قلم اور کاغذ پر مبنی NEET-2024 امتحان میں شامل ہونے کیلئے اپنے ناموں کا اندراج کرایا ہے۔ یہ امتحان ملک بھر کے میڈیکل اداروں میں MBBS اور BDS کی سیٹیں حاصل کرنے کیلئے واحد مشترکہ داخلہ امتحان ہے۔ متحدہ عرب امارات کے تین سینٹرز میں ابوظہبی میں واقع ابوظہبی انڈین اسکول، دوبئی میں واقع انڈین ہائی اسکول اور شارجہ میں واقع شارجہ انڈین اسکول شامل ہیں۔

تین گھنٹے 20 منٹ کا یہ امتحان 13 زبانوں میں منعقد کیا جائے گا، جس میں انگریزی، ہندی، گجراتی اور ملیالم کے علاوہ دیگر زبانیں شامل ہیں۔ بھارت کے سب سے باوقار سرکاری اور میڈیکل کالجوں میں داخلے کے خواہشمند طلباء کیلئے اعلیٰ نمبرات سے NEET امتحان کو الیفائی کرنا ضروری ہے۔x

## IMD WEATHER

بھارتی موسمیات محکمہ IMD نے کہا ہے کہ گنگا کے ترائی والے مغربی بنگال، تلنگانہ، کرناٹک، ساحلی آندھرا پردیش، رائل سیما، جھارکھنڈ اور تمل ناڈو کے کچھ علاقوں میں اگلے دو روز کے دوران گرمی کی لہر جاری رہنے کا امکان ہے۔ موسمیات محکمے نے کہا کہ وسطی مہاراشٹر، مراٹھواڑہ، سوراشر، کچھ اور مغربی راجستھان کے علاقوں میں بھی اگلے دو سے تین روز کے دوران گرمی کی لہر جاری رہنے کا امکان ہے۔

موسمیات محکمے نے مزید کہا کہ ساحلی کرناٹک، تمل ناڈو، پڈوچیری، کونکن، **Karaikal**، کیرالہ، **Mahe**، آسام، میگھالیہ اور تریپورہ کے الگ الگ علاقوں میں اگلے تین سے چار روز کے دوران گرم اور مرطوب موسم کا امکان ہے۔ **IMD** نے کہا کہ شمال مشرقی بھارت میں اگلے پانچ روز کے دوران گرج چمک کے ساتھ ہلکی سے اوسط بارش ہوسکتی ہے۔

**IMD** نے مزید کہا کہ جموں وکشمیر، لداخ، گلگت-بلتستان، مظفرآباد، اتراکھنڈ اور ہماچل پردیش کے علاقوں میں بھی کل تک گرج چمک کے ساتھ ہلکی سے اوسط بارش ہونے کا امکان ہے۔ **IMD** نے کہا کہ دہلی میں گرج چمک، دھول بھری آندھی اور تیز ہواؤں کے امکان کے ساتھ جزوی طور پر آسمان آبر آلود رہے گا۔ زیادہ سے زیادہ درجہ حرارت 38 ڈگری سیلسیس جبکہ کم سے کم درجہ حرارت 22 ڈگری سیلسیس تک رہنے کا امکان ہے۔x

## TELANGANA HEAT WAVE

تلنگانہ میں شدید گرمی کے حالات جاری ہیں۔ گل ریاست کے کم سے کم 18 ضلعوں میں 46 ڈگری سیلسیس سے زیادہ درجہ حرارت ریکارڈ کیا گیا۔ حیدرآباد موسمیاتی مرکز نے متعدد ضلعوں میں گرمی کی لہر کیلئے الرٹ جاری کیا ہے۔x

## BRAZIL FLOODS

برازیل کی جنوبی ریاست **Rio Grande do Sul** میں شدید بارش اور مٹی کے تودے کھسکنے کے واقعات میں 37 افراد ہلاک ہو گئے جبکہ 74 دیگر لاپتہ ہیں۔ غیر معمولی طور پر تباہ کن سیلابوں نے شہریوں کو بری طرح متاثر کیا ہے، جس کے سبب تقریباً 23 ہزار افراد گھر چھوڑنے پر مجبور ہو گئے۔ گذشتہ 80 برس میں یہ اب تک کے بدترین سیلاب ہیں ایک سال میں چوتھی قدرتی آفت ہے۔

پچھلے برس جولائی، ستمبر اور نومبر کے سیلابوں میں تقریباً 75 افراد ہلاک ہو گئے تھے۔ کچھ شہروں میں پانی کی سطح پچھلے 150 ڈیڑھ برس کے ریکارڈ میں سب سے زیادہ ہو گئی ہے۔ جمعرات کو **Bento Goncalves** اور **Cotipora** شہروں کے درمیان پن بجلی پلانٹ پر واقع باندھ منہدم ہو گیا، جس کے نتیجے میں کئی شہروں میں پانی بھر گیا۔x

## IPL-CRICKET

IPL کرکٹ میں، گل رات ممبئی کے وانکھیڑے اسٹیڈیم میں کولکاتہ نائٹ رائڈرز نے میزبان ممبئی انڈینس کو 24 رن سے ہرا دیا۔ جیت کیلئے 170 رن کے نشانے کا پیچھا کرتے ہوئے ممبئی انڈینس کی پوری ٹیم 18 اوورس پانچ گیندوں میں 145 رن بنا کر آؤٹ ہو گئی۔ کولکاتہ نائٹ رائڈرز کی طرف سے Mitchell Starc نے چار وکٹ لئے جبکہ ورون چکرورتی اور سنیل نرائن نے شاندار اسپن گیند بازی کی۔ فی الحال Shreyas ایئر کی قیادت میں کولکاتہ نائٹ رائڈرز پوائنٹس ٹیبل میں دوسرے مقام پر ہے۔ ممبئی انڈینس اس بار کے ساتھ ہی IPL-2024 کے مقابلے سے باہر ہونے کے قریب ہے۔

آج بینگلورو کے ایم چناسوامی اسٹیڈیم میں رائل چیلنجرس بینگلورو کا مقابلہ گجرات ٹائٹنس سے ہوگا۔ یہ میچ شام ساڑھے سات بجے سے کھیلا جائے گا۔x

## WORLD ATHLETICS

پیرس اولمپکس 2024 میں مقام حاصل کرنے کی کوشاں Relay ٹیموں کا اہلیتی مقابلہ عالمی ایتھلیٹس Bahamas آج Relays میں Nassau میں منعقد ہوگا۔ بھارت کی مردوں و خواتین کی ٹیمیں مکسٹ 4x400 M مقابلوں میں حصہ لیں گی۔ اولمپائی ایتھلیٹس اور پچھلے برس Hangzhou ایشیائی مقابلوں میں مردوں کی 4x100 میٹر Relay کے چیمپئن اموج جیکب، محمد انس یحییٰ، محمد اجمل اور راجیش رمیش بھارتیہ دستے کی قیادت کریں گے جبکہ بھارت کی خواتین کی 4x100 میٹر Relay ٹیم 7 ارکان پر مشتمل ہے جس میں Hangzhou ایشیائی کھیلوں میں چاندی کی تمغہ جیتنے والا دستہ Vithya Ramraj ایشوریہ مشرا، پراچی اور شبھا وینکٹاسین شامل ہیں۔ اس کے علاوہ بھارتیہ دستے میں دیگر مایہی ناز ایتھلیٹس MR Poovamma جیوتکا سری ڈانڈی اور رویل بھی شامل ہیں۔x

یہ خبریں ہماری ویب سائٹ [news on air.com slash urdu](https://news.onair.com/slash/urdu) پر بھی دستیاب ہیں۔

## PRESS COMMENTS

اب اخبارات کے آئینہ کے ساتھ ہیں: ..... مجیب اختر

شکریہ - شبانہ بیگم

راجدھانی دہلی سے شائع ہونے والے آج کے سبھی اخباروں نے الگ الگ خبروں کو جلی سرخیوں کے ساتھ شائع کیا ہے۔

روزنامہ راشٹریہ سہارا نے بھارت کی اقلیتی امور کی وزارت کی طرف سے حج کی بہتر سہولیات کو یقینی بنانے کے لیے حج سویڈھا ایپ تیار کیے جانے کی خبر کو اہمیت دی ہے، جس میں کہا گیا ہے کہ ایپ جملہ ضروریات کے ساتھ حجاج کی صحت و تندرستی میں بھی مددگار ثابت ہوگا۔ وزیراعظم نریندر مودی 14 مئی کو وارانسی لوک سبھا سیٹ سے پرچہ نامزدگی داخل کریں گے

اس خبر کو راشٹریہ سہارا نے خصوصی طور پر شائع کیا ہے۔ خبروں کے مطابق پرچہ نامزدگی سے پہلے 13 مئی کو وہ ایک روڈ شو بھی کریں گے۔

آج کے بیشتر اخباروں نے رائے بریلی سے راہل گاندھی اور امیٹھی سے کشوری لال شرما کے لوک سبھا انتخابات لڑنے کی خبر کو صفحہ اول پر جگہ دی ہے۔ ان دونوں امیدواروں نے گل اپنے نامزدگی کے کاغذات داخل کیے۔ کمیونسٹ پارٹی آف انڈیا CPI کے قومی سکریٹری اتل کمار انجان کے انتقال کی خبر کو آج کے تقریباً سبھی اخباروں نے اولیت دی ہے۔ وہ کافی عرصے سے علی تھے اور لکھنؤ کے ایک اسپتال میں زیر علاج تھے۔ بھارت نے ایران اور اسرائیل کے سفر پر عائد پابندی ختم کی۔ اس خبر پر روزنامہ انقلاب، ہندوستان ایکسپریس اور پرتاپ نے خصوصی توجہ مرکوز کی ہے۔ دونوں ملکوں کے درمیان تصادم کے اندیشے کے پیش نظر یہ قدم اٹھایا گیا تھا۔ جب کہ روزنامہ ملاپ نے لیفٹننٹ جنرل سچندرا کمار کے لائن آف کنٹرول LOC دورے کی خبر کو اجاگر کیا ہے۔ انہوں نے وہاں سرحدی علاقے میں فوج کی آپریشنل تیاریوں کا جائزہ لیا۔

### آخر میں خاص خاص خبریں ایک بار پھر

- 1 لوک سبھا انتخابات کیلئے چناؤ مہم زور شور سے جاری ہے۔ سیاسی پارٹیوں کے اہم رہنما پولنگ والے علاقوں میں عوامی جلسوں اور روڈ شو کے ذریعہ پارٹی امیدواروں کیلئے ووٹ مانگ رہے ہیں۔
- 2 وزیراعظم اور BJP کے سینئر رہنما نریندر مودی آج جھارکھنڈ اور بہار میں انتخابی ریلیاں کریں گے۔ بہوجن سماج پارٹی کی سربراہ مایاوتی اترپردیش میں عوامی جلسے سے خطاب کریں گی۔
- 3 لوک سبھا انتخابات کے پانچویں مرحلے کیلئے کاغذات نامزدگی کی جانچ پڑتال آج کی جائے گی۔
- 4 برازیل کے جنوبی علاقے میں تباہ کن بارش اور مٹی کے تودے کھسکنے سے 37 افراد ہلاک ہو گئے ہیں۔
- 5 اور IPL کرکٹ میں: ممبئی میں کولکاتہ نائٹ رائٹرز نے ممبئی انڈینس کو 24 رن سے ہرایا۔

اسی کے ساتھ یہ خبر نامہ ختم ہوا۔

-----